

नियम सङ्ख्या :  
नगर सभाबाट स्वीकृत मिति :  
गोदावरी नगरपालिकाको पदाधिकारीहरूको आचारसंहिता  
२०७५



गोदावरी नगरपालिका  
बज्रबाराही, ललितपुर  
नेपाल

# गोदावरी नगरपालिकाको पदाधिकारीहरूको आचारसंहिता

२०७५

## प्रस्तावना

नेपालको संविधान बमोजिम सहकारिता, सहअस्तित्व र समन्वयका आधारमा संघीय लोकतान्त्रिक गणतन्त्रात्मक शासन व्यवस्थाको अभ्यास गर्दै सडघ, प्रदेश र स्थानीय तहबीच सुमधुर अन्तरसरकार सम्बन्ध कायम गर्न, स्थानीय शासन व्यवस्थामा जनताको अर्थपूर्ण सहभागिता प्रवर्द्धन गर्दै वढी जनमुखी, सेवामुखी, जनउत्तरदायी, पारदर्शी तथा सुशासनयुक्त स्थानीय शासनको प्रत्याभूति गर्न, स्थानीय तहलाई जनताका विश्वासिलो शासन एकाइका रूपमा स्थापित गर्न, स्थानीय तहबाट समाजका विभिन्न वर्ग धर्म, लिङ्ग, जातजातिका मौलिक संस्कृतिप्रति सम्मान र सहिष्णु भावनाको विकास गर्न तथा कानुनी राज्य, संघीय लोकतान्त्रिक गणतन्त्रका लाभहरूको न्यायोचित वितरण र दीगो विकासका अवधारणालाई मूर्त रूप दिन हामी जनताबाट निर्वाचित पदाधिकारीको आचरण र क्रियाकलापहरूलाई सोही अनुरूप मर्यादित र नमूनायोग्य तुल्याउन, गोदावरी नगरपालिकाका जनप्रतिनिधिहरूले नगर परिषद बाट पारित गरी यो गोदावरी नगरपालिकाका पदाधिकारीका आचारसंहिता बनाई लागु गरेका छौं।

## भाग – १ प्रारम्भिक

१. सक्षिप्त नाम र प्रांरम्भ : (१) या आचारसंहिताका नाम गोदावरी नगरपालिकाको पदाधिकारीहरूको आचार संहिता, २०७५” रहको छ।

(२) यो आचारसंहिता गोदावरी नगरपालिकाको नगर परिषदबाट स्वीकृत भएको मितिदेखि लागु हुनेछ।

२. परिभाषा : विषय वा प्रसगले अर्को अर्थ नलागेमा यस आचारसंहितामा,

- (क) “प्रमुख” भन्नाले गोदावरी नगरपालिकाको प्रमुख सम्फनु पर्दछ।
- (ख) “अनुगमन समिति” भन्नाले यस आचार संहिताको दफा १४ बमोजिम गठित आचारसंहिता अनुगमन समिति सम्फनु पर्दछ।
- (ग) “आचारसंहिता” भन्नाले गोदावरी नगरपालिकाका पदाधिकारीहरूको आचार संहिता, २०७५ सम्फनुपर्दछ।
- (घ) “उप प्रमुख” भन्नाले गोदावरी नगरपालिकाको उप प्रमुख सम्फनु पर्दछ।
- (च) “कायपालिका” भन्नाले गोदावरी नगरपालिका सम्फनु पर्दछ।
- (छ) “प्रमुख प्रशासकीय अधिकृत” भन्नाले गोदावरी नगर कार्यपालिकाको प्रमुख प्रशासकीय अधिकृत सम्फनु पर्दछ।
- (झ) “नगरपालिका” भन्नाले गोदावरी नगरपालिका सम्फनु पर्दछ।
- (ञ) “पदाधिकारी” भन्नाले गोदावरी नगरपालिकाका प्रमुख, उप प्रमुख, वडाध्यक्ष, नगर पालिकाको सदस्य अन्य सदस्य समेतलाई सम्फनु पर्दछ। यस शब्दले नगरपालिकाले आफ्नो कार्य सम्पादनका सिलसिलामा गठन गरेका जुनसुकै समिति वा उपसमिति वा कार्य दलको सदस्यहरू समेतलाई सम्फनु पर्दछ।
- (ट) “प्रमुख” भन्नाले गोदावरी नगरपालिकाको प्रमुख सम्फनु पर्दछ।
- (ठ) “सभा” भन्नाले गोदावरी नगर पालिकाको नगर सभा सम्फनु पर्दछ।
- (ड) “स्थानीय तह” भन्नाले गाउँपालिका, नगरपालिका, उप महानगरपालिका, महानगरपालिका र जिल्लासभा सम्फनु पर्दछ।

## भाग – २ पदाधिकारीका आचारहरू

३. सामान्य आचार सहिताहरूका पालना गर्ने :पदाधिकारीहरूले पालन तथा अवलम्बन गर्नु पर्ने सामान्य आचारसंहिताहरू देहाय बमोजिम हुनेछ ।

३.१ नेपालको स्वतन्त्रता, स्वाधीनता, स्वाभिमान, राष्ट्रिय एकता, भौगौलिक अखण्डता र जनतामा निहित सावभौमसत्ता प्रति प्रतिबद्ध हुनुपर्ने ।

- (क) पदाधिकारीहरूले नेपालको स्वतन्त्रता, सार्वभौमिकता, भौगौलिक अखण्डता, राष्ट्रिय एकता, स्वाधीनता र स्वाभिमानका अक्षुण्ठामा प्रतिकुल हुने कार्य गरिने छैन ।
- (ख) कुनै पनि पदाधिकारीले राष्ट्र विरुद्ध हुने कार्यमा सघाउ पुऱ्याउने, राष्ट्रिय गोपनीयता भङ्ग गर्ने, राष्ट्रिय सुरक्षामा आँच पुऱ्याउने कार्यहरू गर्ने वा त्यस्ता कार्यहरूमा सहयोग पुऱ्याउने कार्य गर्ने गराइने छैन ।
- (ग) कुनै पनि पदाधिकारीले पदीय जिम्मेवारी पालना गर्दा राष्ट्र र जनताको बृहत्तर हितलाई ध्यानमा राखी गर्नु पर्ने छ ।
- (घ) कुनै पनि व्यक्ति वा निकायले जनतामा निहित सावभौमसत्ता, राष्ट्रिय एकता, स्वाधीनता, सामाजिक, धार्मिक, सास्कृतिक तथा ऐतिहासिक सौहार्दतामा आँच पुऱ्याउने गरी कार्य गरेमा त्यस्तो कार्यहरू निरुत्साहित गर्नेछौ ।

३.२ संघ , प्रदेश र स्थानीय तह बीचको सु –सम्बन्धमा जोड दिई :

- (क) पदाधिकारीहरूले संघ , प्रदेश र स्थानीय तह बीचको सु- सम्बन्ध, कार्य अधिकार क्षेत्र, कार्य प्रणाली वा संस्थागत प्रबन्धमा कुनै आँच पुऱ्याउन वा दखल दिन वा अन्तरसरकार सु-सम्बन्धमा खलल पार्ने कुनै क्रियाकलाप गर्ने वा वक्तव्य वा प्रकाशन वा प्रचार प्रसार गरिनेछैन ।
- (ख) कुनै पनि आधारमा स्थानीय तहका वासिन्दाहरूलाई भेदभाव गर्ने वा समान सुरक्षा सेवा, सुविधा र संरक्षणबाट बन्चित गरिने छैन तर महिला , बालबालिका, अपाँगता भएका व्यक्ति, दलित, जेंप्ठ नागरिक लगायत पछि परेका वर्ग, क्षेत्र तथा समुदायको हकहितका लागि विशेष व्यवस्था गर्न प्रतिबद्ध रहनेछौ ।
- (ग) अन्तर स्थानीय तह तथा अन्तर सरकार वस्तु वा सेवाको निर्बाध आवगामनलाई कुनै बाधा गरिने वा भेदभाव गरिने छैन ।

३.३ संघीय लोकतान्त्रिक गणतन्त्रात्मक शासन प्रणाली, स्वशासन र स्वायत्त शासन, संघ , प्रदेश र स्थानीय तहबाट राज्यशक्तिको प्रयोग तथा विश्वव्यापी मानव अधिकार र मौलिक अधिकारका मान्य सिद्धान्तको प्रबढ्दन गर्ने,

- (क) जनतामा निहित सावभौमसत्ता, स्वशासन तथा स्वायत्त शासन, संघ, प्रदेश र स्थानीय तहबाट राज्यशक्तिको प्रयोग, संघीय लोकतान्त्रिक गणतन्त्रका मान्य सिद्धान्तहरूलाई उच्च सम्मान र आत्मसात गरिनेछ ।
- (ख) संघीय लोकतान्त्रिक प्रणाली, स्थानीय स्वायत्तता र तल्लो तहमा अधिकारको विकेन्द्रीकरणका सिद्धान्त तथा नीतिलाई अनादर गर्ने , जनता प्रतिको उत्तरदायित्वलाई अस्वीकार गर्ने, अवहेलना गर्ने, अन्तरसरकार सम्बन्ध एवं स्थानीय तहहरू र साझेदार संघ संस्थासङ्गको कानुन बमोजिमको सम्बन्धमा खलल पर्ने जस्ता कुनै लेख, समाचार, भाषण, वक्तव्य प्रकाशन वा प्रशारण गर्नु वा गराउनु हुँदैन ।

तर यस कुराले उल्लेखित विषयमा अनुसन्धान मुलक कुनै लेख रचना प्रकाशित गर्न र सो अनुरूप धारणा राख्नरोक लगाएको मानिने छैन ।

#### ३.४ साधनश्रोतको दुरूपयोग नगर्ने :

- (क) कानुन बमोजिम आफैले पाउने सेवा संविधा बाहेक स्थानीय तहको साधन, श्रोत, नगद वा जिन्सी कुनै पनि प्रकारले मास्न, उपभोग गर्न र दुरूपयोग गर्ने गराउने छैन ।
- (ख) कुनै पनि पदाधिकारीले सार्वजनिक स्रोतका प्रयोग गर्दा अधिकतम सदुपयोग र उत्पादनशील कार्यमा प्रयोग गर्ने छैन ।

#### ३.५ आफ्नो जिम्मेवारीको प्रभावकारी कार्यान्वयन गर्ने गराउने :

- (क) कुनै पनि पदाधिकारीले कानुनले तोकिए बमोजिमको पदाधिकारीहरूलाई पुर्ब जानकारी नदिइ आफ्नो सेवा दिने स्थान छोडी अन्यत्र जान हुँदैन ।
- (ख) पदाधिकारीले प्रचलित कानुनमा तोकिए भन्दा बढी समयका लागि आफ्नो कार्य क्षेत्र छोडेनु पर्दा वा कार्य क्षेत्रभन्दा बाहिर जानु पर्ने भएमा कानुनले तोके बमोजिमका जनप्रतिनिधि वा पदाधिकारीलाई आफ्नो पदको अस्तित्यारी नदिइ जानु हुँदैन ।

#### ३.६ गैर कानुनी आश्वासनलाई निरुत्साहित गर्ने ,

- (क) संविधान तथा प्रचलित कानुनले दिएको अधिकारक्षेत्रभन्दा बाहिरका काम गरि दिन्छु भनी कसैलाई आश्वासन दिनु हुँदैन ।
- (ख) कानुन बमोजिम गर्नु पर्ने काम वा सेवा दिनका लागि आनाकानी वा ढिलाइ गर्ने, जानीजानी अनावश्यक भक्षण थप्न वा आफ्नो अधिकारक्षेत्र बाहिरको काम गरिदिन वा गराइ दिनेछु भनी आश्वासन वा भरोसा पर्ने कुनै काम गर्न वा गराउनु हुँदैन ।
- (ग) स्थानीय तहका पदाधिकारीहरूले ऐनले तोकिएको योजना तर्जुमा पृक्षियाको जानकारी नदिइ कुनै व्यक्ति, संस्था वा समदायलाई स्थानीय तहको योजना बाहेकका कुनै कार्यक्रम वा योजना स्वीकृत गरिदिन वा गराइ दिने आश्वासन दिने हुँदैन ।
- (घ) आफ्नो लागि वा अरू कसैको लागि अनुचित लाभ पुग्ने गरी पदको दुरूपयोग गर्ने कार्य गर्न गराउनु हुँदैन ।

#### ३.७ राजनीतिक आस्थाका आधारमा भेदभावपूर्ण कार्य नगर्ने,

- (क) राजनीतिक आस्था वा विचारका आधारमा कार्यपालिका वा सभाका सदस्यहरू वा कर्मचारीहरू वा सेवाग्राही तथा आम नागरिकहरूसँग तेरो मेरोको भावना राखी कुनै कार्य गर्न / गराउनु हुँदैन ।
- (ख) आफु सम्बद्ध राजनीतिक दल वा सम्बद्ध निकाय वा संघ संस्थालाई मात्र लाभ पुग्ने वा सुविधा हुने गरी कुनै निर्णय वा योजना वा कार्यक्रम कार्यान्वयन गरिने छैन ।

#### ३.८ सामाजिक सौहार्दता र समावेशीकरण प्रति दृढ संकल्पित रहने,

- (क) सामाजिक सद्भाव तथा सौहार्दता खल्वल्याउने गरी कुनै कार्य गर्न : विभिन्न जात जाति, धर्म, वर्ग, क्षेत्र, सम्प्रदायबीच सामाजिक सद्भाव र सौहार्दता खल्वल्याउने कुनै काम वा अन्य कुनै व्यवहार गर्ने वा गराउनु हुँदैन । कुनै सम्प्रदाय बीचको सु-सम्बन्धमा खलल पर्ने गरी क्रियाकलाप गर्ने गराउनु र प्रचार प्रसार गर्नु गराउनु हुँदैन ।
- (ख) छुवाछुतलाई प्रश्रय दिने व्यवहार गर्नु हुँदैन । कुनै विचार व्यक्त गर्दा जातीय, धार्मिक, सास्कृतिक वा समाजिक विदेष वा धार्मिक भेदभाव जनाउने खालका काम कुरा गर्ने वा उखान टुक्रका प्रयोग गर्ने वा कुनै जाती, धर्म, संस्कृति वा समुदायको स्वाभिमानमा धक्का लाग्ने वा आघात पुग्ने खालका शब्द/वाणीहरूको प्रयोग गर्नु हुँदैन ।

(ग) कुनै पनि जातजाति, धर्म, वर्ण, लिङ्ग आदिका आधारमा भेदभाव गर्नु हुँदैन तथा सबै समुदायका कानुनी हक्कहित र मौलिक संस्कृत प्रति बोली र व्यवहार दुवै तवरबाट प्रतिकुल असर पर्ने गरी कार्य गर्न गराउनु हुँदैन ।

(घ) कुनै पनि सामुदायिक परम्परा देखिको धर्म अवलम्बन गर्न धार्मिक स्वतन्त्रताको सम्मान गर्नुपर्नेछ । तर, आफ्नो क्षेत्रभित्र कसैको धर्म परिवर्तन गर्न गराउनु कुनै पनि क्रियाकलाप हुन दिनु हुँदैन ।

(ङ) कुनै विदशी नागरिक वा संस्थाले नेपालको सभ्यता, नेपाली जनता बीचको सदभाव बिगार्ने वा भद्रकाउने काम गरेको वा गर्न लागेको जानकारी भएमा तत्काल सम्बन्धित निकायमा सूचित गर्नु पर्नेछ ।

### ३.९ पदाधिकारी बीच कार्य जिम्मेवारीको न्यायोचित बाँडफाँड गर्ने :

(क) पदाधिकारीहरूबीच जिम्मेवारी, अधिकार वा सुविधा वा दायित्वकाको बाँडफाँड गर्दा राजनीतिक दलसँगको सम्बद्धता वा राजनीतिक आस्था वा महिला वा पुरुष वा सामाजिक समावशीकरणका आधारमा भेदभाव गर्न हुँदैन । तर कानुन बमोजिम विशेष जिम्मेवारी र अवसर दिनका लागि उल्लेखित प्रावधानले रोक लगाएको मानिने छैन ।

### ३.१० कसैको स्वाभिमान र अस्तित्वमा कुनै आँच आउन नदिने,

(क) पदाधिकारीले सबैसंग शिष्ट र मर्यादित बाणी तथा शब्दको प्रयोग गर्नु पर्नेछ । शालिन र स्वभाविक सामाजिक आचारहरू गर्नु पर्नेछ । जनतासंग हार्दिक, नम्र र आदरपूर्वक व्यवहार गर्नुपर्नेछ ।

(ख) पदाधिकारीबाट कार्यपालिका र सभाका सदस्यहरू, स्थानीय तहमा कार्यरत कर्मचारीहरूमा एक अर्काप्रति भुट्ठा लाभ्यना लगाउने, रिस, राग द्वेष राख्ने तथा एक अर्काको विषयमा अप्रासार्गिक टिकाटिप्पणी गर्नु वा अति सयुक्तपूर्ण अभिव्यक्ति दिइने छैन ।

(ग) पदाधिकारीले निर्वाचित जनप्रतिनिधि, कर्मचारी, सेवाग्राही प्रति राम्रो व्यवहार र शीष्ट भाषाको प्रयोग गर्नेछन् ।

(घ) पदाधिकारीले संस्थागतरूपमा कुनै धारणा व्यक्त गर्दा स्थानीय तह, यसका निर्णयहरू वा कुनै पदाधिकारी वा कर्मचारीलाई होच्याउने वा अनादर गर्ने भाषा वा अभिव्यक्ति दिनु वा दिन लगाउनु हुँदैन ।

(ङ) पदाधिकारी तथा कर्मचारी बीच एक अर्काको काम, पेशागत मर्यादा र कार्यगत स्वायत्तताको सम्मान गर्ने वातावरण सृजना गर्नु पर्नेछ ।

(च) पदाधिकारीहरूले एक अर्काको व्यक्तिगतरूपमा टिका टिप्पणी गर्नु हुँदैन तर पदाधिकारीको कामसंग सम्बन्धित विषयमा स्वस्थरूपमा एक अर्काका कमी कमजोरी तथा सबल पक्षहरूलाई औल्याउन कुनै वाधा पुग्नेछैन ।

(छ) पदाधिकारीहरूले एक अर्काका विषयमा सकारात्मक तवरले छलफल गर्ने, सुभाव दिने, आलोचना तथा टिप्पणीहरू राख्नु पर्नेछ र एक अर्कालाई पदीय काम गर्न मा सहयोग, उत्साह र प्रेरणा प्रदान गर्नु पर्नेछ ।

### ३.११ सामाजिक मान्यता विरुद्धका आचारहरू निरुत्साहित गर्ने ,

(क) कार्यालय समयमा वा पदीय कामका सिलसिलामा मादक वा लागुपदार्थको सेवन गर्नु हुँदैन । कार्यालय हाताभित्र तथा सार्वजनिक सभा, समारोह, बैठक, आदि स्थलहरूमा मच्चपान, धमुपान, खैनी, सुर्ती, गुट्का वा पान सेवन गर्नु हुँदैन ।

(ख) अन्धविश्वास, अपसंकृति, रुढीवाद जस्ता पुरातन एवम अवैज्ञानिक मान्यता तथा चालचलन विरुद्धको सामाजिक रूपान्तरण प्रक्रियामा सक्रिय सहभागिता जनाउने किसिमका कार्यहरू गर्न पर्नेछ ।

- (ग) पदाधिकारीहरूले सार्वजनिक स्थल तथा खुल्ला ठाँउमा जुवा, तास खेल्ने, बाजि लगाउने आदि जस्ता व्यवहारहरू गर्नु हुँदैन ।
- (घ) पदाधिकारीले कानुनतः मानव अधिकारको हनन ठहरिने, कानुनले वन्देज लगाएका तथा सभा वा कार्यपालिकाले आफ्नो क्षेत्रभित्र सामाजिक मर्यादा विपरितका भनी तोकेका समुदायमा प्रचलित कुरिरीतहरूले बढावा पाउने व्यवहार गर्नु हुँदैन ।
- (ङ) विभिन्न जातजाति वा धर्म सम्प्रदायका प्रचलित सामाजिक संस्कारहरू जस्तै, विवाह, ब्रतबन्ध, पास्नी, जन्मोत्सव, भोज, आदिमा समुदायमा गलत प्रतिस्प्रधाको भावना ल्याउने खालका तडक भडक गर्नु हुँदैन र तडकभडक गर्नेरुलाई प्रोत्साहन गर्नु हुँदैन ।
- (च) पदाधिकारीको हैसियतले कुनै निर्णय गर्दा राजनीतिक, सामाजिक, आर्थिक वा कुनै पनि आधारमा तेरो मेरो भन्ने पक्ष नलिइ तटस्थ भुमिका निर्वाह गर्नु पर्दछ ।
- (छ) लिङ्ग, उमेर, भाषा, धर्म, आर्थिक अवस्था आदिको आधारमा भेदभाव जनाउने गरी अरुका सामाजिक संस्कार वा वर्गीय हकहितका विषयहरूमा नकारात्मक टिप्पणी गर्नु हुँदैन ।
- (ज) पदाधिकारीले आफ्नो क्षेत्रभित्र विद्यमान सामाजिक कुरिति तथा कुसंस्कारका रूपमा रहेका वालविवाह, वहुविवाह, लैगिक हिंसा, छाउपडी, बोक्सा बोक्सी, दाइजो, छवाछुत, जातिगत उच्चनीचता, व्यक्तिगत घटना दर्ता नगर्न प्रविति, खोप नलगाउने अवस्था, खुला दिशा आदिजस्ता प्रथा प्रचलनलाई निर्मुल गर्न सक्रिय हुनु पर्नेछ ।

### ३.१२ स्थानीय तहबाट पदान गर्ने सेवा, सुविधा, निर्णय प्रक्रिया र सुचनामा जनताको पहुच बढाउन,

- (क) प्रत्येक नागरिकलाई सरोकार हुने सेवा सुविधा र निर्णयबाटे सूचना माग भएमा उपलब्ध गराउन पर्नेछ । तर प्रचलित कानुन तथा आचारसंहितामा उल्लेखित भएको तरिकाले बाहके कुनै पदाधिकारी, व्यक्ति वा समुहलाई आर्थिक कारोबारमा लाभ वा हानी पुग्ने वा कसैको सम्पति वा जीउ-ज्यानमा हानी नैक्सानी पुग्ने सूचनाहरू र गोप्य राख्नु पर्ने कुरा प्रसारण वा सार्वजनिक गर्न वा गराउनु वा उपलब्ध गराउनु हुँदैन ।
- (ख) शान्ति सुरक्षा, राष्ट्रिय अखण्डता, समुदायहरूको सौहार्द सम्बन्धमा खलल पर्ने खाले सूचनाहरू सावजनिक गर्नु वा गराउनु हुँदैन ।

### ३.१३ वदनियत तथा अनधिकत काम गर्न गराउनबाट रोक्ने,

- (क) प्रचलित कानुन बमोजिम आफुलाई प्राप्त अधिकारको प्रयोग गर्दा वदनियत वा स्वच्छाचारीरूपमा गर्नु वा गराउनु हुँदैन । यस्तो अधिकारको प्रयोग खुल्ला एवं सहभागितामुलक रूपमा छलफल गरी गर्नु पर्नेछ ।
- (ख) आफु वा अन्य कुनै व्यक्ति वा संस्थाबाट अन्य पदाधिकारी वा कार्यालय/संघ संस्था वा कर्मचारी वा व्यक्तिलाई अनाधिकृत काम गराउनु हुँदैन ।

### ३.१४ लिङ्गिक समानताको प्रबढ्न गर्ने :

- (क) कसलाई लिङ्गको आधारमा भेदभाव भल्कुनै कुनै कार्य गर्न हुँदैन ।
- (ख) लिङ्गका आधारमा कसैको क्षमतामाथि आँच आउने गरी कुनै कामकाज गर्ने नीति, कानुन वा संरचना बनाइने छैन ।
- (ग) फरक लिङ्गका पदाधिकारी, कर्मचारी, सेवाग्राही तथा आम नागरिक प्रति अस्वस्थ, आलोचना गर्ने, जिस्क्याउर्ने तथा उनीहरूको मनोवल घटाउने खालका अभिव्यक्ति दिने, दिन लगाउने वा कुनै पनि माध्यमबाट कुनै यौनजन्य दुराशय हुने खालका कुनै काम कारबाही गर्न गराउन वा यौनजन्य अस्तित्व तस्विरहरू प्रकाशित गर्न, प्रदर्शन गर्न, आशय देखाउने अनुचित लाभका दुष्टिले काममा अल्भकाउने जस्ता हैरानी पार्ने व्यवहार गर्न वा गराउनु हुँदैन ।

(घ) लेखेर, बोलेर, भाषण गरेर वा जुनसुकै माध्यमबाट पनि महिला तथा पुरुषबीचमा भेदभाव जनाउने खालका काम वा व्यवहार गर्न वा उखान टुक्रा, थेगो वा शब्दहरूको प्रयोग गर्नु गराउनु हुँदैन ।

(ङ) लैङ्गिक आधारमा भएका घरेलु हिंशा र भेदभावका घटनाहरूलाई लुकाउने र गोप्य राख्ने कार्य गर्न वा सहयोग पुयाउने गर्नु गराउनु हुँदैन ।

३.१५ बालवालिकाका सर्वाङ्गिण विकास र हकहितप्रति सचेत रहने :

(क) बालवालिकाका सार्थक सरोकारका विषय तथा स्थानीय विकास र शासन प्रक्रियामा, बालवालिकाको सार्थक सहभागितालाई होच्चाउने वा अवमल्युन गर्ने विचार, अभिव्यक्ति दिन वा त्यस्ता व्यवहार गर्ने गराउनु हुँदैन ।

(ख) आफ्ना परिवारमा बालश्रमिक राख्नु हुँदैन । समुदायमा बालश्रम वा बालशोषणलाई संरक्षण वा प्रोहत्साहन हुने कुनै किसिमका क्रियाकलाप गर्न गराउनु पाइने छैन ।

४. सावजनिक सम्पतिको प्रयोग तथा सुविधा सम्बन्धी आचारहरू : सार्वजनिक सम्पतिको प्रयोग तथा सुविधा सम्बन्धमा देहायका आचारहरू पालन गर्न प्रतिबद्धता व्यक्त गर्दछौ ।

४.१ पदाधिकारी तथा कर्मचारीको सुविधाको लागि छुट्याइएको सेवा वा सुविधा वा भत्ता आफ्नो आन्तरिक श्रोतको कति अंश हुन आउछ भन्ने एकीन गरी सभामा छलफल गरी आम नागरिकलाई जानकारी दिई किफायति रूपमा न्यूनतम सुविधाको व्यवस्था गरिने छ ।

४.२ पदाधिकारीले कानुन बमोजिम तथा कार्यालयको काममा वाहेक स्थानीय तहको मानवीय, आर्थिक वा भौतिक साधन श्रोतको आफु वा अन्य कुनै व्यक्तिबाट प्रयोग वा उपयोग गर्ने वा गराइन्छैन ।

४.३ आफ्नो पर्दीय ओहदाको आधारमा कुनै समिति, संस्था वा व्यक्तिहरूबाट निजी सेवा तथा सुविधाहरू लिन वा लिन लगाइन छैन ।

४.४ स्थानीय तहको सेवा प्राप्त गरे वा सार्वजनिक सम्पतिको प्रयोग गरे वापत पदाधिकारी, कर्मचारी वा अन्य कुनै व्यक्ति वा संस्थाले कानुन बमोजिम तिर्नु बुझाउन पर्ने कर, शुल्क, सेवा शुल्क दस्तुर, भाडा बुझाउनुबाट छुट लिनदिने गरी निर्णय गर्न वा गराउनु हुँदैन ।

४.५ स्थानीय तहका पदाधिकारीहरूले आफुले प्राप्त गर्ने सुविधाहरूको विवरण आम जानकारीको लागि सार्वजनिक गर्नु पर्नेछ ।

५. नीति निर्माण, योजना तर्जुमा निर्णय गर्दा पालन गर्नपर्नु आचारहरू: नीति, निर्माण, योजना तर्जुमा र निर्णय गर्दा देहायका आचारहरूको पालन गर्नु गराउनु पर्छ ।

५.१ निर्णय प्रक्रियामा भाग लिनपुर्व बैठकमा जानकारी दिनुपर्ने

१) पदाधिकारीले आफु समेत संलग्न भइ कुनै निर्णय गर्नु पर्ने बैठकमा छलफलमा भाग लिनु पुर्व देहाय बमोजिमको सूचनाहरू दिनुपर्ने छ :

(क) स्थानीय तहका भर्ना प्रक्रिया, खरीद, विक्री वा ठेक्कापटाको निर्णय प्रक्रिया, कुनै किसिमका दण्ड जरिवाना वा मिनाहा गर्ने निर्णय प्रक्रिया, कुनै पक्षसंगगको सम्झौताको म्याद थप वा खारेजीका विषयमा वा त्यस्तै कुनै निर्णय गर्नु पर्ने विषयसंग सम्बन्धित व्यक्तिसंग आफ्नो कुनै स्वार्थ वा रिसइवी वा लेनदेन वा अन्य कुनै प्रकारको नाता, सम्बन्ध रहको भए सो कुरा

(ख) स्थानीय तहका नीति निर्णयबाट प्रत्यक्ष वा अप्रत्यक्षरूपमा लाभ वा हानी हुने व्यक्ति, संस्था, पक्ष वा कम्पनीसंग लिनु दिनु भए सोको विवरणहरू,

(ग) कुनै पेशा वा व्यवशायिक संघ संस्थामा पदाधिकारीका प्रतिनिधित्व, लगानी, शेयर, हित वा स्वार्थ भए सोको विवरण र त्यस्तो काममा लगाउने संस्था सम्बन्धी विवरण,

(२) यदि कुनै पदाधिकारीको निर्णय गर्नु पर्ने पक्ष वा विषयसंग सम्बन्ध रहेछ भने बैठकको अध्यक्षले त्यस्तो पदाधिकारीलाई बैठकको निर्णय प्रक्रियामा तटस्थ रहने वा भाग नलिनका लागि निर्देश गर्नु पर्नेछ ।

(३) पदाधिकारीले कुनै विकास निर्माण कार्यको लागि गठन हुने उपभोक्ता समितिमा रही कार्य गर्नु हुँदैन ।

**५.२ सहभागितामुलक तथा पारदर्शी रूपमा नीति निर्माण र निर्णय गर्ने :**

(क) पदाधिकारीहरूले योजनाको छनौट, प्राथमिकीकरण, कार्यान्वयन, अनुगमन, मूल्य कुनैको विषयहरूमा लाभग्राही, उपभोक्ता तथा सरोकारवाला समुहको व्यापक सहभागिता र प्रतिनिधित्व गराएर निर्णय गर्नु पर्नेछ ।

(ख) स्थानीय तहबाट निर्णय दिनु पर्ने विषयहरू, नियुक्ति वा सेवा सुविधा दिने वा लिने विषयका कुराहरू पारदर्शीरूपमा गर्नु पर्नेछ ।

(ग) स्थानीय तहका बढैकहरू आम जनताका लागि खुल्ला गर्न उचित प्रक्रियाहरू निर्धारण गर्नु पर्नेछ ।

(घ) निर्णय गर्दा कानुनले तोकेको अवधिभित्र निर्णय गर्नु पर्छ । कानुनले समय नतोकेका अवस्थामा विषयका प्रकृति हेरी यथासम्भव छिटो र उपयुक्त समयावधिभित्र निर्णय गर्नु पर्नेछ ।

तर कुनै कारणले निर्णय गर्न लाग्ने समयावधि लम्बिने भएमा वा निर्णय गर्न नसकिने भएमा सो को तथ्यपुर्ण जानकारी सम्बन्धित पक्षलाई उपलब्ध गराउनु पर्नेछ ।

(ड) पदाधिकारीले नागरिक वा सेवाग्राहीलाई नअल्फाउने गरी स्पष्ट राय तथा सल्लाह दिनु पर्नेछ ।

**६. पुरस्कार, उपहार, दान, चन्दा वा निजी सेवा, सुविधा र लाभ ग्रहण सम्बन्धी आचरणः**पुरस्कार, उपहार, दान, चन्दा वा निजी सेवा, सुविधा र लाभ ग्रहण सम्बन्धमा देहायका आचारहरूको पालन गर्न गराउन प्रतिबद्ध रहदै,

(क) कानुन बमोजिम आफ्नो कर्तव्य निर्वाह गर्ने सिलसिलामा कसैबाट कुनै प्रकारको नगद वा सेवा सुविधाको रूपमा उपहार, पुरस्कार, चन्दा लिनु हुँदैन । त्यस्तो सेवा सुविधा दिनका लागिवाध्य पार्ने कुनै व्यवहार गर्नु वा गराउनु हुँदैन ।

(ख) स्थानीय तहसंग कुनै खास विषयमा स्वार्थ निहित भएको वा सम्भाव्य स्वार्थ भएको कुनै पनि व्यक्तिबाट कुनै प्रकारको मैत्रीव्यवहार र आमन्वण, भोजभतेर, खानपिन, मनोरञ्जन, वसोवास सुविधा, भाडा सुविधा, आदि लिनु वा दिनु हुँदैन ।

(ग) पदाधिकारीहरूले आफ्नो स्थानीय तहलाई जानकारी नदिई कुनै व्यक्ति, संस्था वा निकायबाट दान, वक्सिस, चन्दा, उपहार स्वीकार गरन हुँदैन ।

**७. सामुदायिक संघसंस्था, निजी क्षेत्र, विकास साफेदार, गैर सरकारी संघ सम्पादनको साफेदारी :**विकास साफेदार, गैर सरकारी संस्था, सामुदायिक संघ संस्था, निजी क्षेत्रसंगको साफेदारी गर्दा देहायको आंचारहरूको पालन गर्न प्रतिबद्ध रहदै

(क) विकास साफेदार निकाय, गैर सरकारी संस्था, सामुदायिक संघ संस्था, निजी क्षेत्रसंग संस्थागत सम्बन्ध र समन्वय प्रबद्धन गरिने छ । व्यक्तिगत लाभानीका आधारमा व्यवहार गरिनेछैन ।

(ख) विकास साफेदार निकाय, गैर सरकारी संस्था, सामुदायिक संघ संस्था, निजी क्षेत्रसंगको आफ्नो क्षेत्रभित्रको योजना, कार्यक्रम, बजेट तथा प्रतिवेदन कार्यलाई एकीकृत रूपमा अगाडी बढाइनेछ ।

**८. निष्पक्षता, सम्मान र कदरपुर्ण व्यवहार सम्बन्धी आचरणहरू :**पदाधिकारीले आफ्नो कार्य सम्पादन गर्दा निष्पक्षता, सम्मान र कदरपुर्ण रूपमा गर्न देहायका आचारहरूको पालन गरिने छ ,

(क) स्थानीय तहको संस्थागत एव. कार्यगत स्वतन्त्रता र निष्पक्षता अभिवृद्धि गर्न प्रयत्नशील रहने ।

(ख) पदाधिकारीले पदीय कर्तव्य निर्वाह गर्दा वाह्य वा आन्तरिक क्षेत्रबाट प्रत्येक वा अप्रत्येक रूपले आउन प्रभाव, प्रलोभन, दबाव, भनसुन, धम्की, आग्रह आदिबाट प्रेरित वा प्रभावित नभइ कार्य सम्पादन गर्ने ।

(ग) आफ्नो पदीय कर्तव्य पुरा गर्दा मोलाहिजा नराखी निर्भिक र स्वतन्त्रतापूर्वक कार्य सम्पादन गर्ने गराउने ।

(घ) कुनै कर्मचारीलाई कार्य सम्पादनको सिलसिलामा अनुचित प्रभाव पार्न वा दबाव नदिने ।

(घ) प्रचलित कानुनले निषेध गरेको कुनै कार्य गर्न वा गराउनु ।

(ङ) कर्तव्य पालना गर्दा जानकारीमा आएको कानुन बमोजिम गोप्य राख्नु पर्ने विषय वा कागजात वा व्यहोरा प्रत्यक्ष वा अप्रत्यक्ष रूपबाट प्रकाशन गर्न वा गराउन नहुने ।

(च) पदाधिकारीले आफुले गर्ने काम निर्धारित समयभित्र सम्पादन गरिने छ । कानुन बमोजिम सम्पादन गर्नु पर्ने काम समय भित्रै सम्पन्न नगरी आफैले गर्ने काम पन्थाउन नहुने ।

**९. अन्य आचरणहरू:** अन्य आचरणहरू देहाय बमोजिम गर्ने प्रतिबद्धता रहने छौ ।

- (क) आफ्नो सम्पत्तिको विवरण तोकिएको समयभित्र सम्बन्धित निकायमा बुझाई सार्वजनिक गर्नु पर्नेछ । ।
- (ख) स्थानीय तहका काममा कुनै प्रकारको असर पर्ने सकैने गरी वा संविधान र प्रचलित कानुन विपरित हनु गरी स्थानीय तहको स्वीकृति विना कसैवाट कुनै प्रकारको दान, दातव्ये कासेली, उपहार आफैले स्वीकार गर्ने र आफ्नो परिवारको कुनै सदस्यलाई त्यस्तो विषय स्वीकार गर्न लगाउनु हुँदैन। विदेशी सरकार वा कुनै उपहार प्राप्त हुन आएमा स्थानीय तहमा सो कुराको सुचना दिई निर्णय भए बमोजिम गर्नु पर्नेछ ।
- (ग) स्थानीय तहका पुर्व स्वीकृति विना कुनै कामको निमित्त कुनै किसिमको चन्दा माग्न वा त्यस्तो चन्दा स्वीकार गर्न वा कुनै किसिमको आर्थिक सहायता लिनु हुँदैन ।
- (घ) नेपाल सरकार वा प्रदेश सरकार वा स्थानीय तहको काम कारवाहीमा प्रभाव कुनै पर्ने गरी कुनै पत्रपत्रिकामा आफ्नो वास्तविक वा काल्पनिक नामबाट वा बेनामी कुनै लेख प्रकाशन गर्न, अनलाइन समाचार माध्यम वा सामाजिक सञ्जाल वा रेडियो वा टेलीभीजनद्वारा गर्न गराउनु हुँदैन ।
- (ङ) नेपाल सरकार वा प्रदेश सरकार वा स्थानीय तहको नीतिको विरोधमा सार्वजनिक भाषण दिनु वा कुनै वक्तव्य प्रकाशन गर्नु हुँदैन ।
- (च) मलुकी ऐन विहावारीको महलको विपरित हुने गरी विवाह गर्न गराउन हुँदैन ।
- (छ) विदेशी मुलुकको स्थायी बसोवास तथा डि.भी.को लागि आवेदन गर्नु हुँदैन ।
- (ज) पदाधिकारीले पदीय मर्यादामा आँच आउने गरी कुनै समुह वा व्यक्तिसंग कानुन विपरित वार्ता गर्न, संझौता गर्ने कार्य गर्न गराउनु हुँदैन ।

### भाग - ३

#### प्रचलित कानुन बमोजिम पालन गर्नुपर्ने आचारहरू

**१०. प्रचलित कानुनको प्रभावकारी कार्यान्वयन:** (१) नेपालको संविधान, प्रचलित संघीय तथा प्रदेश कानुन, अदालतका निर्णय वा आदेश तथा कानुन बमोजिम संघ वा प्रदेशले दिएको निर्देशन सम्मान र पालना गर्न र सोको तत्परतापुर्वक प्रभावकारी कार्यान्वयन गरिनेछ ।

(२) प्रचलित कानुन बमोजिम पदाधिकारीहरूको सम्पत्ति विवरण बुझाउनु तथा सार्वजनिक गरिने छ ।

(३) पदाधिकारीले प्रचलित कानुन बमोजिम स्थानीय तहको बेरुजु तथा पेशिकफच्छौटको कार्यमा जिम्मेबारी बहन गर्नु पर्नेछ ।

**११. अखियार दुरुपयोग तथा भष्टाचार निवारण सम्बन्धी कानुनको कार्यान्वयनमा सहयोग :**

(१) स्थानीय तहको पदाधिकारीहरूले प्रचलित कानुन बमोजिम भष्टाचार वा अखियारको दुरुपयोग हुने किसिमको आचारहरू गर्नु वा गराउनु हुँदैन ।

(२) स्थानीय तहमा प्रचलित कानुन बमोजिम अखिलयारको दुरुपयोग ठहरिने कुनै काम वा व्यवहार भएमा सम्बन्धित निकायमा जानकारी दिनुपर्नेछ, र सम्बन्धित निकायबाट हुने छानविन, अनुसन्धान तथा जाँचवुभक्तमा सहयोग गर्नुपर्नेछ ।

(३) आफूले थाहा पाएको भ्रष्टाचार मानिने कार्यहरूको सुचना दिने र लिने गर्नु पर्दछ, त्यस्तो सूचना लुकाउन र लुकाउन सहयोग गर्नु हुदैन ।

(४) आफ्नो कार्यसम्पादन गर्दा स्वार्थको द्वन्द्व देखिन सक्नु वाट्य क्रियाकलाप, रोजगारी, लगानी, सम्पत्ति, उपहार वा लाभ लगायतका कुराहरू बारे स्पष्ट गरी कार्य सम्पादन गर्नु पर्दछ ।

(५) भ्रष्टाचारबाट आर्जित सम्पत्ति राख्ने, लुकाउने तथा प्रयोग गर्ने जस्ता कार्यलाई दुरुत्साहन गर्नु पर्दछ ।

(६) भ्रष्टाचारबाट आर्जित सम्पत्तिको खोजतलास, रोक्का, स्थानान्तरण, नियन्त्रण, जफत एवं फिर्ता सम्बन्धी कार्यमा सहयोग पुऱ्याउनु पर्दछ ।

(७) आफूले र आफ्नो परिवारका नाममा कुनै जायजथा खरीद गर्दा सार्वजनिक गर्नु पर्नेछ ।

१२. निवाचन आचारसंहिताको पालन गर्ने पर्ने : (१) स्थानीय तहका जनपतिनिधिहरूले निर्वाचनका बखत पालन गर्नु आचारहरू निर्वाचिन आयागले तोके बमोजिम पालना गर्नु पर्नेछ ।

(२) स्थानीय निकायका पदाधिकारीहरूले निर्वाचन आचारसंहिताको प्रभावकारी कार्यान्वयन तथा पालन गर्न गराउन सहयोग गर्नुपर्नेछ ।

(३) स्थानीय तहका पदाधिकारीहरूले आफ्नो ओहदाका आधारमा प्राप्त सुविधाहरू निर्वाचन प्रचार प्रसार वा सोसँग सम्बन्धित प्रयोजनका लागि आफू वा अरु कसैबाट प्रयोग गर्न वा प्रयोग गराउनको लागि दिनु हुदैन ।

(४) निर्वाचन प्रयोजनका लागि यस्तो सुविधा दिन वा लिनका लागि स्थानीय तहहरूबाट संस्थागत रूपमा कुनै निर्णय गर्नु वा गराउनु समेत हुदैन ।

१३. आचारसंहिताको कार्यान्वयन लागि आवश्यक सहयोग गर्नुपर्ने: १) आचारसंहिताको कार्यान्वयन तथा सार्वजनिकरणका लागि देहायमा उल्लेखित व्यवस्थाहरू गर्नु पर्नेछ ,

(क) आचारसंहिताको कार्यान्वयन समितिको व्यवस्था गर्ने : कार्यपालिकाले प्रमुख वा कार्यपालिकाले ताकेको सदस्यको संयोजकत्वमा आचारसंहिता कार्यान्वयन समिति गठन गर्नेछ । सो समितिले नियमित रूपमा आचारसंहिता कार्यान्वयनको पक्षलाई सहयोग पुऱ्याई कार्य पालिकाको बैठकमा नियमित प्रतिवेदन दिनु पर्नेछ ।

(ख) अनुगमन समितिलाई सहयोग पुऱ्याउनु पर्ने: यस आचारसंहिताको प्रभावकारी कार्यान्वयनको लागि अनुगमन समितिलाई आवश्यक पर्ने सहयोग उपलब्ध गराउनेछ ।

(२) पदाधिकारीले आफ्नो कार्यविभाजन तथा कार्यसम्पादन नियमावलीको व्यवस्था बमोजिम जवाफदेही, पारदशी सेवा प्रवाहको प्रबन्ध गर्न देहाय बमोजिम गर्न गराउन आवश्यक व्यवस्था गर्नु पर्नेछ ।

(क) नागरिक बडापत्र बमोजिम कार्यसम्पादन गर्नु पर्ने, नागरिक बडापत्र सम्बन्धित सबैको जानकारीको लागि सबैले देख्ने ठाउँमा टाँस गर्नु गराउनु पर्नेछ ।

(ख) स्थानीय तहले नागरिक बडापत्रमा उल्लेख भए अनुसार छिटाछिरितो सेवा प्राप्त नभएमा सो उपर गुनासो सुनुवाई हुने र छानविनबाट सेवागाही पक्षलाई कुनै क्षति वा हैरानी व्यहोर्नु परेको देखिएमा पिडित पक्षलाई उचित उपचार र क्षतिपुर्ति उपलब्ध हुने व्यवस्था गर्नु गराउनु पर्नेछ ।

(३) कुनै पनि पदाधिकारीले आफु कहाँ आएको गुनासो तत्कालै सुन्ने व्यवस्था मिलाई फछ्योट गर्नु पर्नेछ ।

## भाग - ४

### आचारसंहिताको पालन गर्ने गराउने व्यवस्था

१४. आचारसंहिताको गठनः (१) कुनैपदाधिकारीले यस आचारसंहिता तथा अन्य प्रचलित संघीय, प्रदेश र स्थानीय कानुन बमोजिम पालन गर्नु पर्ने आचारहरू उल्लंघन गरे नगरेको सम्बन्धमा जाँचबुझ तथा अनुगमन गर्नका लागि सभाले सभाका सदस्यहरूमध्येबाट देहाय बमोजिमको पदाधिकारी रहेको एक आचारसंहिता अनुगमन समितिको गठन गरिने छ ।

(क) सभाका सदस्यहरूले आफूमध्येबाट छनौट गरेको एक जना

संयोजक

(ख) सभाका सदस्यहरूले आफूमध्येबाट छनौट गरेको कमितमा एक जना महिला सहित दुई जना

सदस्य

(ग) प्रमुख प्रशासकीय अधिकृतले तोकेको स्थानीय तहको एक जना अधिकृत कर्मचारी सदस्य-सचिव

(२) अनुगमन समितिका संयोजक, सदस्य तथा सचिवमाथि नै यस आचारसंहिताको उल्लंघनमा उजुरी परी निर्णय गर्न पर्ने अवस्था भएमा सो विषयको छलफल, जो जाचबुझ तथा निर्णय पकियामा नीज सहभागी हुन पाउने छैनन ।

(३) यस आचारसंहिताकां संयुक्तरूपमा उल्लंघन गरेको भनी अनुगमन समितिका संयोजक, सदस्यहरू तथा सचिवमाथि कुनै उजुरी परेकोमा त्यस उपर सम्बन्धित कार्यसमितिले छानविन गरी त्यसपछि बस्ने सभाको बैठकमा पेश गर्नुपर्नेछ ।

(४) अनुगमन समितिको सदस्यहरूको पदावधि एक वर्षका हुनेछ । यस समितिका सदस्यहरू लगातार दुई कार्यकाल भन्दा बढीका लागि निर्वाचित हुन सक्ने छैनन् ।

तर स्थानीय तहको कार्यकाल समाप्त भएको अवस्थामा यस समितिको पदावधि स्वतः समाप्त भएको मानिनेछ ।

१५. अनुगमन समितिको काम, कर्तव्य तथा अधिकारः (१) अनुगमन समितिको काम, कर्तव्य तथा अधिकार देहाय बमोजिम हुनेछ ,

(क) कुनै पदाधिकारीले आचारसंहिता उल्लंघन गरे, नगरपालिकाको सम्बन्धमा उजुरी परेमा वा जानकारी हुन आएमा सो उपर जाँचबुझ तथा छानविन गर्न सक्ने ।

(ख) जाँचबुझ तथा छानविनका सिलसिलामा समाव्हान जारी गर्ने र साक्षी प्रमाण बुझ्ने अधिकार हुने ।

(२) अनुगमन समितिका सदस्यहरूले स्थानीय तहको सिफारिश तथा आमन्त्रणमा स्थानीय तहको जुनसुकै बैठकमा उपस्थित भई आफ्ना कामका विषयमा जानकारी दिने सक्नेछन् ।

(३) अनुगमन समितिका कामको लागि आवश्यक जनशक्ति, काम गर्ने ठाउ, सामाग्री तथा उचित वातावरण बनाईदिने जिम्मेवारी सम्बन्धित स्थानीय तहको हुनेछ ।

१६. अनुगमन समितिको बैठक तथा कार्यविधि : (१) अनुगमन समितिको कार्य सञ्चालन विधि देहायमा उल्लेख भए अनुसार हुनेछ ,

(क) अनुगमन समितिको बैठक आवश्यकता अनुसार बस्नेछ ।

(ख) अनुगमन समितिको बैठकको निर्णय बहुमतको आधारमा हुनेछ ।

(ग) अनुगमन समितिले कारवाही गर्दा सम्बन्धित पदाधिकारीलाई सफाई पेश गर्न उचित मौका दिन पर्नेछ ।

(घ) अनुगमन समितिले जाँचबुझबाट देखिएको विवरण सहितको राय प्रतिवेदन सम्बन्धित कार्यपालिकामा पेश गर्नु पर्नेछ ।

(२) अनुगमन समितिका बैठक तथा जाँचबुझ सम्बन्धी अन्य कार्यविधि समिति आफैले तोक्न सक्नेछ ।

१७. अनुगमन समितिका सदस्यहरूको सेवा तथा सुविधा : अनुगमन समितिका सदस्यहरूको बैठकभत्ता तथा अन्य सुविधाहरू स्थानीय तहले तोके वमोजिम हुनेछ ।

१८. उजुरी : (१) स्थानीय तहको कुनै पदाधिकारीलेपेशागत आचार उल्लंघन गरकोमा त्यस विषयमा आचारसंहिता अनुगमन समिति समक्ष उजुरी दिन सकिनेछ ।

(२) माथि (१) वमोजिम दिइने उजुरीमा कुन पदाधिकारीले कुनै आचार उल्लंघन गरको हो सोका आधार प्रमाण खुलाउनु पर्नेछ । स्थानीय तहले उजुरी फारामको नमूना वनाइ सबैले सजिलै प्राप्त गर्नसक्ने स्थानमा राख्नुपर्नेछ ।

(३) उजुरीको सम्बन्धमा कारबाही माग गर्दा अनुगमन समितिले उजुरवालासँग थप विवरण वा कागजात माग गर्न सक्नेछ ।

१९. गोप्य राख्नु पर्ने (१) अनुगमन समितिले उजुरवालाको नाम गोप्य राख्ने पर्नेछ ।

(२) प्राप्त उजरीका आधारमा कुनै पदाधिकारीमाथि लागेको आरापमाथि छानविन जारी रहेको अवस्थामा आरोपित पदाधिकारीको नाम समेत गोप्य राख्नु पर्नेछ ।

२०. जाँच बुझ : (१) यस आचारसंहितामा उल्लिखित आचारहरूको उल्लंघन गरको विषयमा अनुगमन समितिका राय सुभाव वा प्रतिवेदन आवश्यक कार्वाहिका लागि कार्यपालिकामा प्रेश गर्नु पर्नेछ । प्रतिवेदन पेश गर्नु पुर्व सो समितिले देहायका प्रकृयाहरू पुरा गर्नु पर्नेछ ।

(क) कुनैपदाधिकारीको विरुद्ध आचार संहिता उल्लंघन गरको कुनै उजुरी परेकोमा वा कुनै जानकारी पाप्त भएको मा त्यसको आधारमा अनुगमन समितिले कारबाही गर्न आवश्यक छ वा छैन भनी जाँच बुझ गर्नु वा गराउन सक्नेछ ।

(ख) जाचबुझ गर्दा कुनै पदाधिकारी उपर कारबाही गर्नु पर्ने देखिएमा अनुगमन समितिले त्यस्तो पदाधिकारीलाई सफाई पेश गर्ने उचित मौका दिनुपर्नेछ ।

(ग) सफाई पेश गर्ने मौका दिदा सम्बन्धित पदाधिकारी विरुद्ध लागेको आरोप र त्यसको आधारहरू प्रष्ट गरी आवश्यक कावाहीका लागि कार्य पालिकाको बैठकमा पेश गर्नुपर्नेछ ।

२१. अनुगमन समितिको सिफारिश कार्यान्वयन गर्न : (१) अनुगमन समितिले यस आचार संहितामा उल्लिखित कुराहरूको पालन भए नभएको सम्बन्धमा आवश्यक राय, सुभाव तथा सिफारिश सहित कार्यान्वयनका लागि कार्य पालिकामा पेश गर्नु पर्नेछ ।

(२) अनुगमन समितिबाट प्राप्तप्रतिवेदन तथा राय, सुभाव र सिफारिश उपर कार्यपालिकामा छलफल गरी आवश्यक निर्णय सहित कार्यान्वयन गर्नुपर्नेछ ।

(३) आचारसंहिताको पालनका विषयमा स्थानीय तहमा छलफल हुदाका बखत सम्बन्धित पक्षका प्रतिनिधीहरूलाई सहभागी गराउन सकिनेछ ।

२२. आचारसंहिताको उल्लंघनमा सजाय: (१) यस आचार संहिताको कार्यान्वयन गर्दा स्थानीय तहबाट सजायको रूपमा देहायमा उल्लेखित एक वा सो भन्दा बढी प्रकृयाहरू अपनाउन सकिने छ ।

(क) सम्बन्धित पदाधिकारीलाई सचेत गराउने ।

- (ख) आलोचना तथा आत्मालोचना गर्न लगाई सो को जानकारी सार्वजनिक गर्न लगाउने ।
  - (ग) सार्वजनिक सुनुवाइका लागि सार्वजनिक गर्न, गराउने
  - (घ) प्रचलित ऐन कानूनको उल्लंघन भएको अवस्थामा सम्बन्धित निकायमा सुचना दिने र आवश्यक कार्बाहीको लागि लेखी पठाउने ।
- (२) आरोपित पदाधिकारी माथि भएको कुनै पनि कार्बाहीको विषयमा निज कुनै राजनीतिक दलसंग आवद्ध भएको हकमा सम्बन्धित राजनीतिक दललाई जानकारी गराउनुपर्ने ।

**२३. कारबाहीको विवरण सार्वजनिक गर्नु पर्ने:** आचार सहिताकां कार्यान्वयनका सम्बन्धमा पदाधिकारी माथि भएका कार्बाहीको विवरण आमजानकारिको लागि स्थानीय तहको सुचनापाटी र स्थानीय पत्रपत्रिकामा प्रकाशित गर्नु पर्नेछ । सोको जानकारी राजनीतिक दलहरू, संघीय मामिला तथा स्थानीय विकास मन्त्रालय, निर्वाचन आयोग, प्रदेश सरकारको सम्बन्धित विभाग/निकाय, स्थानीय प्रशासनलाई गराउनु पर्नेछ ।

## भाग – ५

### विविध

- २४. आचार सहिताको पालन गर्ने पदाधिकारीको कर्तव्य :** यो आचार सहिताकां पालना गर्ने पदाधिकारीको जिम्मवारी तथा कर्तव्यको एक अभिन्न अंगकां रूपमा रहनेछ ।
- २५. पदाधिकारीलाई आचार संहिताको जानकारी दिनु पर्ने:** योआचार संहिता स्थानीय तहका पदाधिकारी तथा कमचारीहरूलाई अनिवार्य रूपमा जानकारी दिई हस्ताक्षर गराई लागू भएको जानकारी सार्वजनिक गर्नु पर्नेछ ।
- २६. आचारसंहिता बारेमा जानकारी गराउने :** (१) स्थानीय तहका पदाधिकारीको यो आचार संहिता तथा यस आचार संहितामा समय समयमा भएको संशोधनको विवरण तथा आचार संहिताकां कार्यान्वयनको विवरणहरूका जानकारी वार्षिकरूपमा स्थानीय तहका राजनीतिक दलहरू, संघीय मामिला तथा स्थानीय विकास मन्त्रालय तथा प्रदेश सरकारका सम्बन्धित निकायलाई गराउनु पर्नेछ ।
- (२) यस आचारसंहिताको दफा १४ बमोजिम गठित अनुगमन समितिले आफ्नो वार्षिक प्रतिवेदन सभाको सम्बन्धित समितिमार्फत सभामा पेश गर्नुपर्नेछ ।
- २७. आचार सहिताकां कार्यान्वयनमा राजनीतिक दलको सहयोग:** (१) कुनैपदाधिकारीबाट यस आचार संहिताको उल्लंघन भएका ठहर भएमा निजमाथि लागेको आरोप तथा सो सम्बन्धमा सिफारिश भएको कार्बाहीका विवरण समेत सम्बन्धित पदाधिकारी सम्बद्ध राजनीतिक दललाई जानकारी गराउनुको साथै सार्वजनिक समेत गर्नु पर्नेछ ।
- (२) जाँचवुक्फको आधारमा पदाधिकारी उपर कार्बाहीको लागि भएको सिफारिशको कार्यान्वयन गर्ने वा सचेत गराउने काममा सरकारी निकाय एवं राजनीतिक दलहरूको सहयोग लिन सकिनेछ ।
- २८. आचार संहितामा संशोधनः** (१) कार्यपालिकाबाट आचार संहितामा संशोधन गर्न सकिनेछ ।
- (२) आचारसंहितामा भएको संशोधनको जानकारी सम्बन्धित सबै पदाधिकारी, कर्मचारी, तथा सरोकारवालाहरूलाई दिनुपर्नेछ ।
- (३) निर्वाचन आचारसंहितामा भएको संशोधनको व्यहोरा आम जनताको जानकारीका लागि सार्वजनिक गर्नुपर्नेछ ।
- (४) नगर पालिकाल आफ्नो स्थानीय विशिष्टता, कार्य प्रकृति र आवश्यकता अनुसार यस आचार संहितामा समय समयमा थप व्यवस्था समावेश गरी लागू गर्न सकिनेछ ।

